



4871CH01




وادی گنگا میں ایک رات

1

کرتے ہیں مسافر کو محبت سے اشارے
اے وادی گنگا، تیرے شاداب نظارے
یہ بکھرے ہوئے پھول، یہ نکھرے ہوئے تارے
خوشبو سے مہکتے ہوئے دریا کے کنارے

یہ چاندنی رات اور یہ پر خواب فضا میں
اک موجِ طرب کی طرح بے تاب فضا میں
سبزے کا ہجوم اور یہ شاداب فضا میں
مہکے ہوئے نظارے ہیں مہکے ہوئے تارے




نیندوں میں ہیں کھوئی ہوئی بیدار ہوائیں
گل زار ہیں گل ریز، گھر بار ہوائیں
ہیں نور میں ڈوبی ہوئی سرشار ہوائیں

یا بال فشاں، مستی نکہت کے نظارے

صحرا ہیں کہ خوابیدہ نظاروں کے شبستاں
دامن میں لیے چاند ستاروں کے شبستاں
فردوس کی پُر کیف بہاروں کے شبستاں

اختر کی تمنا ہے، یہیں رات گزارے

— اختر شیرانی





شاداب	:	ہر ابھرا
پُر خواب	:	نیند سے بوجھل، خواب آلود
موجِ طرب	:	خوشی کی لہر
نظارہ	:	منظر
گل ریز	:	پھول بکھیرنا
گہر باد	:	موتی برسانا
سرشار	:	مست
بال فشاں	:	بال پھیلائے ہوئے
نکھت	:	خوشبو
خوابیدہ	:	سویا ہوا
شبستاں	:	خواب گاہ، سونے کی جگہ
پُر کیف	:	مستی سے بھرا ہوا
صحرا	:	ریگستان

غور کیجیے



- دریا کے کنارے پر لطف منظر ہوتے ہیں۔ ٹھنڈی ہوائیں، کھلا آسمان، رات کے وقت پانی میں جھللاتے تاروں کا عکس ایسے خوش نما مناظر ہیں جنہیں نظم میں بڑی خوب صورتی کے ساتھ بیان کیا گیا ہے۔
- رات کے وقت چاندنی کھلی ہوئی ہے اور فضا پر سکون ہے جسے نظم میں پر خواب فضا سے تعبیر کیا گیا ہے۔ یہی فضائے تاب دیکھنے والوں کے دل میں خوشی کی لہر پیدا کر رہی ہے۔



- دریائے گنگا کا شمار ہماری قدیم ترین ندیوں میں ہوتا ہے۔ اس کا ہندوستانی تہذیب سے بہت گہرا تعلق ہے۔ یہ ہماری وراثت اور تہذیب کی بہت بڑی علامت ہے۔ گنگا جمنی تہذیب رواداری کے ساتھ رہنے کا درس دیتی ہے۔
- انسانیت کی بقا کا انحصار پانی پر ہے۔ انسانوں، مویشیوں کے پینے کے لیے اور کھیتی باڑی کے لیے پانی کا سب سے بڑا ذریعہ ندیاں ہی ہیں۔ ابتدا میں دریاؤں کے کنارے ہی انسانوں نے بستیاں بسائیں۔ انھیں دریاؤں کے آس پاس انسانی تہذیب پھلی پھولی۔ یہی سبب ہے کہ ہمارے ملک میں دریاؤں کو مقدس مانا جاتا ہے اور مختلف موقعوں پر ان کے کنارے میلے بھی لگتے ہیں۔

سوچیے اور بتائیے




1. وادی گنگا کے شاداب نظارے ہمیں کس طرح کی نظر آتے ہیں؟
2. دریا کے کنارے واقع میدانی علاقوں کے نظارے دیکھ کر دل میں کیا تمنّا پیدا ہوتی ہے اور کیوں؟
3. 'بیدار ہوا' سے آپ کیا سمجھتے ہیں؟
4. آپ گنگا کے نظارے کو کس طرح بیان کریں گے؟

◆ نظم کو دوبارہ پڑھیے اور خالی جگہوں میں صحیح لفظ بھریئے اور مصرعے مکمل کیجیے:

1. اے وادی گنگا ترے _____ نظارے (پرخواب / شاداب / بے تاب)
2. یہ چاندنی رات اور یہ _____ فضا میں (سروش / پر کیف / پر خواب)
3. گلزار ہیں گل ریز گہر بار _____ (فضا میں / ہوائیں / صدا میں)
4. دامن میں لیے _____ ستاروں کے شبستار (چاند / سورج / خوابیدہ)
5. اختر کی تمنّا ہے یہیں _____ گزارے (رات / شام / دن)



◆ نظم کا عنوان ہے 'وادی گنگا' یعنی گنگا کی وادی۔ آپ بھی 'وادی' لفظ کے ساتھ اضافت کا استعمال کرتے ہوئے نئے الفاظ بنائیے اور ان کے معنی معلوم کر کے لکھیے:



◆ دی گئی مثال کے مطابق درج ذیل الفاظ کے متضاد الفاظ لکھیے:

متضاد الفاظ	الفاظ
درمیان	مثال: کنارہ
_____	i. نور
_____	ii. هجوم
_____	iii. امن
_____	iv. خواب
_____	v. شاداب

◆ 'اُلٹی گنگا بہانا' محاورہ ہے جس کے معنی ہیں 'اُلٹی بات یا الٹا کام کرنا'۔ دریائے گنگا سے متعلق کئی اور محاورے بھی ہیں۔ اپنے ساتھیوں سے گفتگو کر کے کچھ اور محاورے تلاش کر کے لکھیے اور ان کے معنی بھی بتائیے:

- i. _____
- ii. _____



- _____ .iii
 _____ .iv
 _____ .v

پڑھیے، سمجھیے اور لکھیے



● نظم میں لفظ 'پُر کیف' استعمال ہوا ہے۔ یہ دو لفظوں سے مل کر بنا ہے۔ 'پُر' کے معنی بھر پور یا بھرا ہوا اور 'کیف' کے معنی ہیں مستی یا سرور۔ دو مختلف معنی والے الفاظ سے مل کر جو نیا لفظ بنتا ہے، اسے 'مرکب' لفظ کہتے ہیں۔ سبق سے پانچ مرکب الفاظ تلاش کر کے لکھیے:

- _____ .i
 _____ .ii
 _____ .iii
 _____ .vi
 _____ .v

● اس نظم میں قدرتی مناظر جیسے شاداب نظارے، بکھرے ہوئے پھول، مہکتے ہوئے دریا کے کنارے وغیرہ کا ذکر آیا ہے۔ اس میں 'شاداب'، 'بکھرے ہوئے' اور 'مہکتے ہوئے' الفاظ نظارے، پھول اور دریا کی خصوصیات کا بیان کرتے ہیں۔ آپ جانتے ہیں کہ وہ الفاظ جن سے کسی اسم کی خصوصیات کا علم ہوتا ہے انہیں 'صفت' کہتے ہیں۔ نظم کو دوبارہ پڑھیے اور نیچے دیے ہوئے اسم کے ساتھ صفت تلاش کر کے لکھیے:



- _____ .i فضائیں
 _____ .ii نظارے
 _____ .iii تارے
 _____ .iv ہوائیں
 _____ .v بہاریں



● نظم میں 'موجِ طرب' مرکب لفظ استعمال ہوا ہے۔ اس میں زیرِ اضافت کا استعمال ہوا ہے۔ اضافت دو لفظوں کا آپس میں تعلق ظاہر کرتے ہیں جیسے موجِ طرب کا مطلب طرب کی موج یعنی خوشی کی لہر۔ ایسے پانچ مرکب الفاظ تلاش کر کے لکھیے جن میں زیرِ اضافت کا استعمال ہوا ہو:

- i. _____
- ii. _____
- iii. _____
- iv. _____
- v. _____



تلاش کیجیے



● جس طرح گنگا ندی روحانیت اور ثقافت کی علامت ہے اور ہندوستانی تہذیب میں اس کی بڑی اہمیت ہے۔ اسی طرح کسی دوسری ندی کے بارے میں معلوم کر کے لکھیے۔

● مختلف شاعروں نے دریائے گنگا کے حوالے سے کئی نظمیں لکھی ہیں۔ چند نظمیں تلاش کیجیے اور پڑھیے۔ قدیم شہر ندیوں کے کنارے ہی کیوں آباد ہیں اس پر غور کیجیے۔

● ہمارے ملک میں بہنے والی زیادہ تر ندیاں ہمالیہ سے نکلی ہیں جیسے گنگا، سندھ اور برہم پتر وغیرہ۔ گنگا کا منبع (نکلتے کی جگہ) گنگو تری ہے۔ ہمارے ملک کی بڑی ندیوں کے نام اور ان کے نکلتے کی جگہوں کے بارے میں معلوم کر کے لکھیے۔

نظم میں آئے ہوئے الفاظ تلاش کیجیے اور نیچے دی گئی جگہ پر لکھیے:

س	گ	ا	گ	ن	گ	گ
ت	ہ	د	ن	ا	چ	ہ
ا	ا	ہ	ب	خ	ے	ر
ر	ن	ے	ر	ا	ظ	ن
و	ن	ء	ا	ر	ح	ص
ن	و	س	و	د	ر	ف
ن	ر	گ	ت	ہ	ک	ن

1. _____
2. _____
3. _____
4. _____
5. _____
6. _____
7. _____
8. _____

تخلیقی اظہار



- آپ نے ناؤ میں بیٹھ کر کسی دریا کی سیر کی ہوگی۔ اپنے سفر کی روداد لکھیے اور اپنے ساتھیوں کو سنائیے۔
- اس نظم میں شاعر نے گنگا کے کنارے کا منظر پیش کیا ہے۔ آپ کو بھی ایسے کئی مناظر بہت پسند آئے ہوں گے جو آپ کی یادوں کا حصہ ہوں گے۔ ہو سکتا ہے کوئی منظر آپ کے لیے یادگار ہو مثلاً آسمان پر منڈلاتے بادل، اُڑتے پرندے یا قوس و قزح کا منظر۔ ایسے کسی پسندیدہ منظر کو بنیاد بنا کر ایک پیرا گراف لکھیے جو پڑھنے والوں کے لیے دل چسپ ہو۔



خیال

- اپنے گھر کے افراد یا علاقے کے لوگوں سے بات چیت کیجیے اور آپ کے آس پاس بہنے والی ندی کے بارے میں معلوم کر کے اپنی کاپی میں لکھیے۔ جیسے ندی کہاں سے نکلتی ہے؟ کہاں کہاں سے گزرتی ہے؟ ندی کے پانی کا استعمال کن کاموں میں ہوتا ہے اور اس کے تحفظ کی کیا تدابیر کی جا رہی ہیں؟



- ہندوستان میں ندیوں کا جال بچھا ہوا ہے۔ آپ کے علاقے سے بھی کوئی ندی بہتی ہوگی۔ ندی ہمارے لیے کس طرح مفید ہے اور اس سے کون کون سی چیزیں حاصل ہوتی ہیں، اس کی ایک رپورٹ تیار کیجیے۔
- ندیوں کو سب سے بڑا خطرہ آلودگی سے ہے۔ کل کارخانوں سے نکلنے والا فضلہ، گھروں کی گندگی، کھیتی میں ملائی جا رہی کیمیائی دوائیں اور کھادیں، زمین کا کٹاؤ اور بھی کئی ایسے عناصر ہیں جو ندی کے پانی کو آلودہ کر رہے ہیں۔ آلودگی کم کرنے اور گنگا کے تحفظ اور بحالی کے لیے حکومت کے ذریعے قومی مشن برائے صاف گنگا (NMCG) اور نامی گنگے پروگرام جاری کیا گیا ہے۔ دیے گئے لنک کے ذریعے اس بارے میں مزید معلومات حاصل کیجیے اور ایک مضمون لکھیے:

<https://nmcg.nic.in/NamamiGanga.aspx>

◆ اپنے استاد اور ساتھیوں کی مدد سے درج ذیل پہیلیوں کا حل تلاش کیجیے:

1. امرت ہے، جل کی دھارا
جاتے ہیں سب اس کے درشن کو
گڑھ میں بھی ہے کنارہ
موہ لیتے ہیں نظارے اس کے من کو
2. وہ اک شے انمول بڑی ہے
خاص ہے رب کی نعمت بچو!
ساری دنیا پیچھے اس کے پڑی ہے
سنجھال کر اسے ہمیشہ رکھو
3. پہاڑ سے میں چلی گنگاتی
میدان میں آکر روپ نکھراتی
قدم قدم پر لہراتی بل کھاتی
سب ہی جگہ میں پائی جاتی